



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 08.03.2025 **TIME : 07.25 PM**

പ്രധാന വാർത്തകൾ

1. അന്താരാഷ്ട്ര വനിതാ ദിനം ആഘോഷിച്ച് രാജ്യം: --
ഇന്ത്യയെ വികസിത രാഷ്ട്രമാക്കുന്നതിൽ സ്ത്രീകൾക്ക്
നിർണ്ണായക പങ്കെന്ന് രാഷ്ട്രപതി; സ്ത്രീകൾ നയിക്കുന്ന
വികസനത്തിലേക്ക് ഇന്ത്യ മുന്നേറുകയാണെന്ന്
പ്രധാനമന്ത്രി.

The country celebrates International Women's Day; President says women play a crucial role in making India a developed nation; Prime Minister says India is moving towards women-led development.

2. പ്രധാനമന്ത്രി നരേന്ദ്ര മോദിയുടെ രണ്ടു ദിവസത്തെ
മൗറീഷ്യസ് സന്ദർശനത്തിന് ചൊവ്വാഴ്ച തുടക്കമാകും.

Prime Minister Narendra Modi's two-day visit to Mauritius will begin on Tuesday.

3. കഴിഞ്ഞ പത്തു വർഷത്തിനിടെ രാജ്യത്തെ മെഡിക്കൽ
കോളേജുകളുടെ എണ്ണത്തിൽ 101 ശതമാനം
വർധനയുണ്ടായതായി കേന്ദ്രമന്ത്രി ജെ പി നഡ്ഡ.

Union Minister JP Nadda said that the number of medical colleges in the country has increased by 101 percent in the last ten years.

4. കേരളത്തിൽ താപനില ഉയരുന്നു; ആറ് ജില്ലകളിൽ
ഇന്ന് മഞ്ഞ ജാഗ്രത; കാസർഗോഡ് സൂര്യാഘാതമേറ്റ്
ഒരു മരണം.

Temperatures are rising in Kerala; yellow alert in six districts today; one death due to sunstroke in Kasaragod.

5. ഏഷ്യൻ വനിതാ കബഡി ചാമ്പ്യൻഷിപ്പ് കിരീടമണിഞ്ഞ് ഇന്ത്യ; ICC ചാമ്പ്യൻസ് ട്രോഫി ക്രിക്കറ്റ് കലാശപോരാട്ടത്തിൽ നാളെ ഇന്ത്യയും ന്യൂസിലാന്റും നേർക്കുനേർ.

India wins Asian Women's Kabaddi Championship; India and New Zealand to face each other in ICC Champions Trophy cricket final tomorrow

INTERNATIONAL WOMEN`S DAY

സ്ത്രീശാക്തീകരണത്തിന്റെ ഓർമ്മപ്പെടുത്തലുമായി ഇന്ന് അന്താരാഷ്ട്ര വനിതാ ദിനം. സ്ത്രീകളുടെ അവകാശങ്ങൾ ഉറപ്പാക്കുന്നതിനൊപ്പം വിവിധ മേഖലകളിൽ സ്ത്രീകൾ കൈവരിച്ച നേട്ടങ്ങൾക്കുള്ള അംഗീകാരം എന്ന നിലയിലും ഈ ദിനം ആചരിക്കുന്നു. അവകാശങ്ങൾ, സമത്വം. ശാക്തീകരണം'- എല്ലാ സ്ത്രീകൾക്കും പെൺകുട്ടികൾക്കും' എന്നതാണ് ഇത്തവണത്തെ പ്രമേയം. വനിതാ ദിനത്തോടനുബന്ധിച്ച് രാജ്യമെമ്പാടും നിരവധി പരിപാടികൾ നടക്കുകയാണ്.

GREETINGS -WOMEN

അന്താരാഷ്ട്ര വനിതാ ദിനത്തിൽ രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻകർ,പ്രധാനമന്ത്രി നരേന്ദ്ര മോദി എന്നിവർ ആശംസകൾ നേർന്നു. പ്രതികൂല സാഹചര്യങ്ങളും വെല്ലുവിളികളും നേരിട്ടിട്ടും സ്ത്രീകൾ വ്യത്യസ്ത മേഖലകളിൽ വിജയകരമായി മുന്നേറുകയാണെന്ന് രാഷ്ട്രപതി പറഞ്ഞു. വളർച്ചയിലും തീരുമാനങ്ങൾ എടുക്കുന്നതിലും സ്ത്രീകൾ മുൻപന്തിയിൽ നിൽക്കുമ്പോഴാണ് സമൂഹം ശക്തി പ്രാപിക്കുകയെന്ന് ഉപരാഷ്ട്രപതി പറഞ്ഞു. പ്രധാനമന്ത്രിയുടെ

സമൂഹമാധ്യമ അക്കൗണ്ടുകളിലൂടെ വിവിധ മേഖലകളിൽ വ്യക്തിമുദ്ര പതിപ്പിച്ച സ്ത്രീകൾ തങ്ങളുടെ അനുഭവങ്ങൾ പങ്കുവെച്ചു.

~~~~~

PREZ-WOMEN`S DAY

ഇന്ത്യയെ വികസിത രാഷ്ട്രമാക്കുന്നതിൽ സ്ത്രീകളുടെ പങ്ക് നിർണ്ണായകമാണെന്ന് രാഷ്ട്രപതി ദ്രൗപദി മുർമു. അന്താരാഷ്ട്ര വനിതാ ദിനത്തോടനുബന്ധിച്ച് ന്യൂഡൽഹിയിൽ സംഘടിപ്പിച്ച ദേശീയ സമ്മേളനത്തിൽ സംസാരിക്കുകയായിരുന്നു രാഷ്ട്രപതി. ലഖ്പതി ദീദി, നമോ ഡ്രോൺ പദ്ധതികൾ സ്ത്രീകളുടെ ഉയർച്ചയ്ക്ക് സഹായകമാകുമെന്നും ശ്രീമതി മുർമു പറഞ്ഞു.

~~~~~

NEW DAY PM-NAVSARI (INTRO)

കേന്ദ്ര സർക്കാർ സ്ത്രീ ശാക്തീകരണത്തിന് പ്രതിജ്ഞാബദ്ധരാണെന്ന് പ്രധാനമന്ത്രി നരേന്ദ്ര മോദി. അന്താരാഷ്ട്ര വനിതാ ദിനത്തോടനുബന്ധിച്ച് ഗുജറാത്തിലെ നവസാരിയിൽ നടന്ന 'ലഖ്പതി ദീദി സമ്മേളനത്തിൽ സംസാരിക്കുകയായിരുന്നു അദ്ദേഹം. സ്ത്രീകൾ നയിക്കുന്ന വികസനത്തിലേക്ക് ഇന്ത്യ മുന്നേറുകയാണെന്ന് പ്രധാനമന്ത്രി വ്യക്തമാക്കി. രാജ്യത്തുടനീളം ആയിരക്കണക്കിന് ശൗചാലയങ്ങൾ നിർമ്മിച്ചതിലൂടെ, സ്ത്രീകളുടെ അന്തസ്സും സ്വകാര്യതയും ഉറപ്പാക്കുന്നതിനൊപ്പം അടിസ്ഥാന ശുചിത്വം ലഭ്യമാക്കിയെന്നും ശ്രീ.മോദി പറഞ്ഞു. അടുത്ത അഞ്ച് വർഷത്തിനുള്ളിൽ മൂന്ന് കോടി ലഖ്പതി ദീദികളെ സൃഷ്ടിക്കാൻ കേന്ദ്ര സർക്കാർ ലക്ഷ്യമിടുന്നതായി പ്രധാനമന്ത്രി പ്രഖ്യാപിച്ചു.

(BYTE- PM MODI)

ചടങ്ങിൽ 25,000-ത്തിലധികം സ്വയം സഹായ സംഘങ്ങളിൽ

നിന്നുള്ള 2.5 ലക്ഷത്തിലധികം സ്ത്രീകൾക്ക് 450 കോടി രൂപയുടെ സാമ്പത്തിക സഹായം പ്രധാനമന്ത്രി വിതരണം ചെയ്തു.



PM MAURITIUS

പ്രധാനമന്ത്രി നരേന്ദ്ര മോദിയുടെ രണ്ടു ദിവസത്തെ മൗറീഷ്യസ് സന്ദർശനം ചൊവ്വാഴ്ച ആരംഭിക്കും. മാർച്ച് 12 ന് മൗറീഷ്യസിൻറെ ദേശീയ ദിനാഘോഷങ്ങളിൽ പ്രധാനമന്ത്രി മുഖ്യാതിഥിയാകുമെന്ന് വിദേശകാര്യ മന്ത്രാലയ വക്താവ് രണ്ടുദിന ജയ്ന്ത്യാൾ അറിയിച്ചു. സന്ദർശന വേളയിൽ, മൗറീഷ്യസ് പ്രസിഡന്റ്, പ്രധാനമന്ത്രി തുടങ്ങിയവരുമായി ശ്രീ.മോദി കൂടിക്കാഴ്ച നടത്തും.



NADDA-ISHTA SYMPOSIUM

അടുത്ത അഞ്ച് വർഷങ്ങൾ കൊണ്ട് രാജ്യത്ത് 75,000 മെഡിക്കൽ സീറ്റുകൾ കൂടി കൂട്ടിച്ചേർക്കുമെന്ന് കേന്ദ്ര ആരോഗ്യമന്ത്രി ജെ പി നസ്സു. ന്യൂഡൽഹിയിലെ ഭാരത് മണ്ഡപത്തിൽ ആരോഗ്യ സാങ്കേതികവിദ്യ സംബന്ധിച്ച ഒരു അന്താരാഷ്ട്ര സിമ്പോസിയത്തെ അഭിസംബോധന ചെയ്യുകയായിരുന്നു അദ്ദേഹം. 2014 ന് ശേഷം രാജ്യത്തെ മെഡിക്കൽ കോളേജുകളുടെ എണ്ണത്തിൽ 101 ശതമാനം വർദ്ധനവുണ്ടായെന്നും കേന്ദ്രമന്ത്രി പറഞ്ഞു.



VEENA GEORGE

കേരളത്തിലെ തൊഴിലിടങ്ങളിൽ സ്ത്രീ സുരക്ഷ ഉറപ്പാക്കാൻ പോഷ് ആക്ട് പ്രകാരം 95 സർക്കാർ വകുപ്പുകളിലെ പത്തിൽ കൂടുതൽ ജീവനക്കാരുള്ള എല്ലാ സ്ഥാപനങ്ങളിലും ഇൻറേണൽ കമ്മിറ്റികൾ രൂപീകരിച്ചതായി മന്ത്രി വീണാ ജോർജ്ജ്. സംസ്ഥാനതല വനിതാ ദിനാഘോഷം ഓൺലൈനായി ഉദ്ഘാടനം ചെയ്യുകയായിരുന്നു

മന്ത്രി. ഇതോടൊപ്പം ഐ.ടി പാർക്കുകൾ, സ്വകാര്യ സ്ഥാപനങ്ങൾ, എന്നിവയും ഐ.സി. കമ്മിറ്റികളുള്ള സ്ഥാപനങ്ങളാക്കി മാറ്റാനുള്ള ശ്രമമാണ് സർക്കാർ നടത്തുന്നതെന്നും മന്ത്രി പറഞ്ഞു.



KWC CHAIRPERSON- WOMENS DAY (INTRO)

സ്ത്രീകൾക്ക് തുല്യത ലഭ്യമാക്കാൻ സമൂഹത്തിന്റെ പൊതുബോധ നിർമ്മിതിയിലും, മനോഭാവത്തിലും ഗുണപരമായ മാറ്റങ്ങൾ ഉണ്ടാക്കാൻ ഇടപെടലുകൾ അനിവാര്യമാണെന്ന് സംസ്ഥാന വനിതാ കമ്മീഷൻ അധ്യക്ഷ പി സതീദേവി ആകാശവാണി വാർത്തകളോട് പറഞ്ഞു (ഹോൾഡ് വോയിസ്- പി സതീദേവി)



CENTRAL RAILWAYS -WOMEN TRAINS

അന്താരാഷ്ട്ര വനിതാ ദിനം ആഘോഷിച്ച് ഇന്ത്യൻ റെയിൽവേയും. റെയിൽവേ സംരക്ഷണ സേനയിലെ വനിതാ ഉദ്യോഗസ്ഥർക്ക് മുളക് ട്രേസ് ക്യാനുകൾ നൽകും. മാതൃകമല്ലാത്തതും ഫലപ്രദവുമായ ഈ ട്രേസുകൾ വനിതാ ആർപിഎഫ് ഉദ്യോഗസ്ഥരെ വെല്ലുവിളി നിറഞ്ഞ സാഹചര്യങ്ങളെ നേരിടാൻ സഹായിക്കും.



KASARGODE- SUNSTROKE

സൂര്യഘാതമേറ്റ് കാസർഗോട്ട് ഒരാൾ മരിച്ചു. കയ്യൂർ വലിയ പൊയിലിലെ കുഞ്ഞിക്കണ്ണനാണ് മരിച്ചത്. 92 വയസ്സായിരുന്നു. ഇന്ന് ഉച്ചയ്ക്ക് വീടിന്റെ സമീപത്ത് വെച്ചാണ് സൂര്യഘാതം ഏറ്റത്.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

KERALA - WEATHER

കേരളത്തിൽ താപനില ഉയരുന്ന പശ്ചാത്തലത്തിൽ ഇന്ന് കൊല്ലം, പത്തനംതിട്ട, തൃശൂർ, പാലക്കാട്, കോഴിക്കോട്, കണ്ണൂർ എന്നീ 6 ജില്ലകളിൽ കേന്ദ്ര കാലാവസ്ഥ വകുപ്പ് മഞ്ഞ ജാഗ്രത പ്രഖ്യാപിച്ചു. അതേസമയം, തിരുവനന്തപുരം, കൊല്ലം, പത്തനംതിട്ട ജില്ലകളിൽ വരും മണിക്കൂറുകളിൽ ഇടിമിന്നലോടു കൂടിയ മഴയ്ക്ക് സാധ്യതയുണ്ട്.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

KABADDI

ആറാമത് ഏഷ്യൻ വനിതാ കബഡി ചാമ്പ്യൻഷിപ്പ് കിരീടം നേടി ഇന്ത്യ. ടെഹ്റാനിൽ നടന്ന മത്സരത്തിൽ ആതിഥേയരായ ഇറാനെയാണ് ഇന്ത്യൻ വനിതകൾ പരാജയപ്പെടുത്തിയത്. ഇത് അഞ്ചാം തവണയാണ് ഇന്ത്യ ചാമ്പ്യൻഷിപ്പ് സ്വന്തമാക്കുന്നത്.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

CHAMPIONS TROPHY

ICC ചാമ്പ്യൻസ് ട്രോഫി ക്രിക്കറ്റിൽ ഇന്ത്യ- ന്യൂസിലൻഡ് ഫൈനൽ നാളെ. ദുബായ് അന്താരാഷ്ട്ര ക്രിക്കറ്റ് സ്റ്റേഡിയത്തിൽ ഉച്ചയ്ക്ക് 2.30-നാണ് മത്സരം. സെമിയിൽ ഓസ്ട്രേലിയയെ തോൽപ്പിച്ചാണ് ഇന്ത്യ ഫൈനലിൽ കടന്നത്. സെമി പോരാട്ടത്തിൽ ദക്ഷിണാഫ്രിക്കയെ വീഴ്ത്തിയായിരുന്നു കിവിസിന്റെ ഫൈനൽ പ്രവേശം.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

ISL

ഐഎസ്എൽ ഫുട്ബോളിൽ ഇന്ന് രണ്ട് മത്സരങ്ങൾ. ആദ്യ മത്സരത്തിൽ നോർത്ത് ഈസ്റ്റ് യുണൈറ്റഡ്, ഈസ്റ്റ് ബംഗാളിനെ എതിരില്ലാത്ത നാല് ഗോളുകൾക്ക് പരാജയപ്പെടുത്തി. രണ്ടാം മത്സരത്തിൽ മോഹൻ ബഗാൻ, ഗോവാ എഫ്സിയുമായി ഏറ്റുമുട്ടുകയാണ്.



WPL CRICKET

വനിതാ പ്രീമിയർ ലീഗ് ക്രിക്കറ്റിൽ ഇന്നത്തെ മത്സരത്തിൽ റോയൽ ചലഞ്ചേഴ്സ് ബെംഗളൂരു, യു.പി വാരിയേഴ്സിനെ നേരിടുന്നു. ടോസ് നേടിയ ബെംഗളൂരു, യു.പി വാരിയേഴ്സിനെ ബാറ്റിംഗിന് അയച്ചു.



AFRICA-HUNGER

ആഫ്രിക്കയുടെ കിഴക്ക് മധ്യ പ്രദേശങ്ങളിൽ 82 ദശലക്ഷത്തോളം പേർ ഭക്ഷ്യക്ഷാമം നേരിടുന്നതായി UN ഭക്ഷ്യ-കാർഷിക സംഘടന. ഇവർക്ക് അടിയന്തര മാനുഷിക സഹായം ആവശ്യമാണെന്നും സംഘടന പറയുന്നു. ഇതിൽ 53 ദശലക്ഷത്തോളം പേർ ജിബൂട്ടി, എത്യോപ്യ, കെനിയ, സൊമാലിയ, സുഡാൻ , യുഗാണ്ട എന്നിവിടങ്ങളിലുള്ളവരാണ്.



SYRIA-FIGHT TOLL

സിറിയയിലെ തീരദേശ ലതാകിയ മേഖലയിൽ ഇന്ന് രാവിലെയുണ്ടായ സംഘർഷത്തിൽ മരിച്ചവരുടെ എണ്ണം 500 കവിഞ്ഞു. സ്ഥാനഭ്രഷ്ടനാക്കപ്പെട്ട നേതാവ് ബഷർ അൽ-

അസദിന്റെ അനുയായികൾ നടത്തിയ പ്രക്ഷോഭത്തിനെതിരെ വിമത സേനകൾ പോരാട്ടം തുടരുകയാണ്. സിറിയൻ ബെ്സർവേറ്ററി ഫോർ ഹ്യൂമൻ റൈറ്റ്സിന്റെ കണക്കനുസരിച്ച്, 120 വിമതരും 93 സർക്കാർ സൈനികരും കൊല്ലപ്പെട്ടു. 330 സാധാരണക്കാർ കൊല്ലപ്പെട്ടതായും കണക്കുകൾ ചൂണ്ടിക്കാട്ടുന്നു. അതേസമയം, മരണസംഖ്യ സിറിയൻ അധികൃതർ സ്ഥിരീകരിച്ചിട്ടില്ല.

~ ~ ~ ~ ~

COLOMBO-INDIGO FLIGHT

ഇന്ത്യയിലെ പ്രമുഖ വിമാനക്കമ്പനിയായ ഇൻഡിഗോ തിരുച്ചിറപ്പള്ളിക്കും ജാഹ്നയ്ക്കും ഇടയിൽ നേരിട്ടുള്ള വിമാന സർവീസുകൾ ആരംഭിക്കും. പുതിയ സർവീസ് മാർച്ച് 30 ന് പ്രവർത്തനം ആരംഭിക്കും, ഇത് ഇരു രാജ്യങ്ങളും തമ്മിലുള്ള ബന്ധം മെച്ചപ്പെടുത്തും. ആഴ്ചയിൽ ആറ് ദിവസവും സർവീസുകൾ നടത്തും. തിരുച്ചിറപ്പള്ളിയിൽ നിന്ന് ഉച്ചയ്ക്ക് 1.25 ന് പുറപ്പെടുന്ന വിമാനം, ജാഹ്നയിൽ ഉച്ചയ്ക്ക് 2.25 ന് എത്തിച്ചേരും. ജാഹ്നയിൽ നിന്നുള്ള മടക്ക വിമാനം വൈകിട്ട് 3.10 ന് പുറപ്പെട്ട് 4.05 ന് തിരുച്ചിറപ്പള്ളിയിലെത്തും. ഇത് ഇന്ത്യയും ശ്രീലങ്കയും തമ്മിലുള്ള യാത്രയും വ്യാപാരവും വർദ്ധിപ്പിക്കുമെന്ന് പ്രതീക്ഷിക്കുന്നു.

~ ~ ~ ~ ~

MYANMAR-ELECTION

മ്യാന്മറിൽ ഡിസംബറിലോ ജനുവരിയിലോ തിരഞ്ഞെടുപ്പ് നടന്നേക്കുമെന്ന് ഔദ്യോഗിക മാധ്യമ റിപ്പോർട്ട്. വോട്ടെടുപ്പ് സ്വതന്ത്രവും നീതിയുക്തവുമായി നടത്തുമെന്ന് സൈനികനേതൃത്വം അറിയിച്ചതായി മാധ്യമങ്ങൾ റിപ്പോർട്ട് ചെയ്യുന്നു. 2021 ലെ പട്ടാള അട്ടിമറിക്ക് ശേഷം മ്യാന്മറിൽ നടക്കുന്ന ആദ്യ തിരഞ്ഞെടുപ്പാകും ഇത്.

~ ~ ~ ~ ~

RAJASTHAN-OM BIRLA

സമവായം, എതിർ ശബ്ദങ്ങൾ എന്നിവ ജനാധിപത്യത്തിന്റെ കരുത്താണെന്നും, എന്നാൽ പാർലമെന്റിലെയും നിയമസഭകളിലെയും നടപടികൾ കരുതിക്കൂട്ടി തടസ്സപ്പെടുത്തുന്നത് ജനാധിപത്യമൂല്യങ്ങൾക്ക് നിരക്കുന്നതല്ലെന്നും ലോക്സഭ സ്പീക്കർ ഓം ബിർള. രാജസ്ഥാനിൽ 'ഭരണഘടന ക്ലബ്ബ്' ഉദ്ഘാടന ചടങ്ങിൽ സംസാരിക്കുകയായിരുന്നു അദ്ദേഹം.

~ ~ ~ ~ ~

VAISHNAW-TELANGANA

തലങ്കാനയിലെ ദിവിട്ടപ്പള്ളിയിൽ ലിപിയം അയോൺ സെല്ലുകൾ നിർമ്മിക്കുന്ന ജിഗാ ഫാക്ടറിയുടെ തറക്കല്ലിടൽ കേന്ദ്രമന്ത്രി അശ്വനി വൈഷ്ണവ് നിർവഹിച്ചു. സ്വയംപര്യാപ്ത ഭാരതം എന്ന ലക്ഷ്യം കൈവരിക്കുന്നതിൽ ബാറ്ററി സാങ്കേതികവിദ്യയുടെ പ്രാധാന്യം, അദ്ദേഹം ചൂണ്ടിക്കാട്ടി.

~ ~ ~ ~ ~

DELHI-MAHILA SAMRIDHI YOJANA

പാവപ്പെട്ട സ്ത്രീകൾക്ക് 2500 രൂപ വീതം നൽകുന്ന 'മഹിളാ സമൃദ്ധി യോജന'ക്ക് ഡൽഹി മുഖ്യമന്ത്രി രേഖ ഗുപ്തയുടെ നേതൃത്വത്തിൽ ചേർന്ന മന്ത്രിസഭായോഗം അംഗീകാരം നൽകി. ഇതിനായി 5,100 കോടി രൂപ വകയിരുത്തിയിട്ടുണ്ടെന്നും, പദ്ധതിക്കായുള്ള രജിസ്ട്രേഷൻ പോർട്ടൽ ഉടൻ ആരംഭിക്കുമെന്നും രേഖ ഗുപ്ത വ്യക്തമാക്കി.

**~ ~ ~ ~ ~
~ ~ ~ ~ ~
~ ~ ~ ~ ~**